

## ✂રામવાળાનો રાહડો✂

લડવામાં લોહ લાઠી તરત આવશોમાં ત્રાડી  
મોલે કહે મરાઠી કંથ છેડવો ન કાઠી...૧

ઉનમાદ કીધો આજે કેમ મારવાને કાજે  
ગિરનાર ગિર ગાજે, વાળાની હાક વાજે...૨

રામેવભા અરાડે, ધમરોળે દેશ ધાડે  
ચડવું નહીં સીમાડે, વાળો શુકન પાડે...૩

ભડનું ભાલુ ભળકે, ઢાલ અંગ ઢળકે  
ખડગે લોહી ખળકે, વેરીના ગાઢ વ્રળકે...૪

નકકી રંડાય નારી, માનોને વાત મારી  
સુબોને ફોજ સારી, હાથે મેલો હંકારી...૫

તીખી બંદુક તાળી, ભાલાની બુડી ભારી  
તરવાર રગતાળી, ઢીમ મારીઆ છે ઢાળી...૬

કીધા છે બંધ કેડા, બેટુ ને કૈક બેડા  
જમ દ્રઢના ઝંઝેડા, નર ઊતરે ન નેડા...૭

અમરેલી ગેટ આડી, પોલીસ જ્યાંની જાડી  
ગુપ્ત ચલાયે ગાડી, મીટ સામવી ન માંડી...૮

કાળુનો રામ કેવો જુદ્ધે કરણ જેવો  
આશીર્વાદ એવો દિલથી કવિને દેવો...૯

સ્થિર કીર્તિ થાશે, ગુણ ચૌ દિશે ગવાશે  
જુગ ચારમાં ન જાશે, હરદેવ હરખાશે...૧૦